

கல்வி, உயர் கல்வி மற்றும் தொழிற் கல்வி அமைச்சு

இலங்கை கல்வி நிர்வாக சேவையின் தரம் II உத்தியோகத்தர்களுக்கான இரண்டாம் வினைத்திறன்காண் தடைதாண்டல் பரீட்சை - 2026

இலங்கை கல்வி நிர்வாக சேவையின் தரம் II உத்தியோகத்தர்களுக்கான இரண்டாம் வினைத்திறன்காண் தடைதாண்டல் பரீட்சையானது 2026, நவம்பர் மாதம் கொழும்பில் நடைபெறும் என்பதை இத்தால் அறியத்தரப்படுகின்றது.

விண்ணப்பப்படிவமானது இலங்கைப் பரீட்சைகள் திணைக்களத்தின் www.doenets.lk என்ற இணையத்தளத்தில் “Our Services” இன் கீழ் உள்ள “Online Applications- Recruitment/E.B. Exams” என்பதனுடாகப் பிரசுரிக்கப்பட்டுள்ளதுடன், நிகழ்நிலை (Online) முறையில் மாத்திரமே விண்ணப்பங்களைச் சமர்ப்பிக்க முடியும். நிகழ்நிலை விண்ணப்பங்களை ஏற்றுக் கொள்ளும் பணிகள் 2026, ஓகத்து மாதம் 24 ஆம் திகதி மு.ப 9.00 மணிக்கு ஆரம்பமாகி, 2026, செத்தெம்பர் மாதம் 18 ஆம் திகதி பி.ப 9.00 மணியுடன் நிறைவடையும். நிகழ்நிலை விண்ணப்பத்தைச் சமர்ப்பித்த பின்னர், அதனைப் பதிவிறக்கம் செய்து, அச்சிடப்பட்ட பிரதியில் உரிய பகுதிகளைக் கையெழுத்தால் பூர்த்தி செய்து, விண்ணப்பதாரரின் கையொப்பத்தை உறுதிப்படுத்தி, உரிய நிறுவனத் தலைவரிடம் ஒப்படைத்தல் வேண்டும்.

02. இப் பரீட்சை தொடர்பான பாடத்திட்டம் மற்றும் ஏனைய ஏற்பாடுகள் இலக்கம் 1928/28 மற்றும் 2015.08.21 ஆந் திகதிய இலங்கைச் சனநாயக சோசலிசக் குடியரசின் அதிவிசேட வர்த்தமானிப் பத்திரிகையில் பிரசுரிக்கப்பட்டுள்ளன. வசதி கருதி இதற்குரிய பாடத்திட்டமும் ஏனைய ஏற்பாடுகளும் கீழே தரப்பட்டுள்ளன.

03. பரீட்சை பற்றிய விபரங்கள் :

வினாத்தாள்கள்	காலம்	மொத்தப் புள்ளிகள்	சித்தியடைவதற்கான புள்ளிகள்
01. கல்விக் கொள்கைகள்	காலம் 02 மணித்தியாலங்கள்	100	50
02. விடயம் சார் கற்கை	காலம் 02 மணித்தியாலங்கள்	100	50

4. பரீட்சையை நடாத்தும் அதிகாரி : பரீட்சை ஆணையாளர் நாயகம்.

5. பரீட்சைக்கான பாடத் திட்டம்:

வினாத்தாளின் பெயர்	பாடத் திட்டம்
01. கல்விக் கொள்கைகள்	(அ) பொதுக் கல்விக் கொள்கை - அரசாங்கத்தால் வெளியிடப்பட்ட சமகால கல்வி அறிக்கைகள் பற்றிய விண்ணப்பதாரரின் அறிவைப் பரிசோதிப்பதற்காக வினாக்கள் தயாரிக்கப்படும். கொள்கைகளில் வெளிப்படுத்தப்படும் மாற்றங்களால் தமது கடமைச் சேவையில் ஏற்படக்கூடிய பிரச்சினைகள் பற்றிய விண்ணப்பதாரரின் அறிவைப் பரிசோதிப்பது எதிர்பார்க்கப்படுகின்றது. (ஆ) பாடசாலைக் கலைத்திட்டம் - பாடசாலை முறைமையின் பல்வேறு கட்டங்களிலுள்ள கலைத்திட்டம் சார்ந்த துறை பற்றியும் கலைத்திட்டத்தின் அடிப்படை நோக்கம் பற்றியும் விண்ணப்பதாரரின் பொதுவான புரிதலைப் பரிசோதித்தல். பாடசாலைகளின் மனித மற்றும் பௌதிக வளங்கள் போன்றவை பற்றி விண்ணப்பதாரர்களுக்குப் புரிதல் இருக்க வேண்டும் என்பதுடன், அந்த நோக்குடன் கலைத்திட்டம் குறித்து விமர்சன ரீதியாகக் கருத்துக்களை முன்வைக்கக்கூடியதாக இருத்தல் வேண்டும்.
02. விடயம் சார் கற்கை	விண்ணப்பதாரரின் ஆக்கபூர்வமான மற்றும் தர்க்கரீதியான சிந்தனை ஆற்றலையும் பிரச்சினை தீர்க்கும் திறனையும் பரிசோதிப்பதற்காகத் தயாரிக்கப்படும் வினாத்தாளாகும்.

06. உத்தியோகத்தர் ஒருவர் இரண்டாம் வினைத்திறன்காண் தடைதாண்டல் பரீட்சைக்குரிய பாடங்களுக்கு ஒரே தடவையிலோ அல்லது வெவ்வேறு சந்தர்ப்பங்களிலோ தோற்ற முடியும்.

07. பரீட்சையின் மொழி மூலம் :

- இப்பரீட்சையானது சிங்களம், தமிழ் மற்றும் ஆங்கிலம் ஆகிய மொழி மூலங்களில் நடாத்தப்படும்.
- விண்ணப்பதாரர்கள் தாம் விரும்பும் ஏதாவது ஒரு மொழியில் மட்டுமே பரீட்சைக்குத் தோற்ற வேண்டும்.
- விண்ணப்பதாரர் அரசாங்க சேவையில் இணைவதற்காகத் தோற்றிய போட்டிப் பரீட்சையின் மொழி மூலம் அல்லது போட்டிப் பரீட்சையின்றி அரசாங்க சேவையில் இணைந்தவர்கள் எனின், அரசாங்க சேவையில் இணைவதற்குத் தகுதி பெற்ற பரீட்சைக்குத் தோற்றிய மொழி மூலத்திலேயே விடைகளை எழுதுதல் வேண்டும்.
- விண்ணப்பதாரர் ஒருவர் தனக்கு உரிமையற்ற ஒரு மொழி மூலத்தில் பரீட்சைக்குத் தோற்றுவது தெரியவந்தால், அவரது விண்ணப்பதாரர் தகைமை இரத்துச் செய்யப்படும். பரீட்சைக்குத் தோற்றுவதற்காக விண்ணப்பிக்கும் மொழி மூலத்தைப் பின்னர் மாற்றுவதற்கு அனுமதிக்கப்படமாட்டாது.

08. நிகழ்நிலைப் (Online) பரீட்சை விண்ணப்பப்படிவத்தை ஆங்கில மொழியில் மாத்திரமே பூர்த்தி செய்ய வேண்டும். விண்ணப்பதாரரால் நிகழ்நிலை ஊடாக சமர்ப்பிக்கப்பட்ட மென்பிரதி செல்லுபடியாகும் விண்ணப்பமாகத்

திணைக்களத்தால் ஏற்றுக்கொள்ளப்பட்டதா/ஏற்றுக் கொள்ளப்படவில்லையா என்பது, முறைமையினுள் (System) பிரவேசிப்பதற்குப் பயன்படுத்திய கையடக்கத் தொலைபேசி இலக்கத்திற்கு குறுஞ்செய்தி (SMS) மூலமாகவோ அல்லது மின்னஞ்சல் (E-mail) முகவரி மூலமாகவோ அறிவிக்கப்படும். நிகழ்நிலை விண்ணப்பப்படிவத்தை பூர்த்தி செய்வதற்கு முன்னர், பரீட்சைக்கு விண்ணப்பிப்பதற்காகத் தயாரிக்கப்பட்டுள்ள அறிவுறுத்தல் படிவத்தைப் (Instructions) பதிவிறக்கம் செய்துகொள்ளவும். விண்ணப்பப்படிவத்தைப் பூர்த்தி செய்யும் போது அந்த அறிவுறுத்தல்களை தவறாது பின்பற்றவும். விண்ணப்பத்தின் அச்சிடப்பட்ட பிரதியைப் பெற்றுக் கொண்ட பின்னர் அதில் மேற்கொள்ளப்படும் எந்தவொரு திருத்தமும் செல்லுபடியாகும் திருத்தமாக கருத்தப்படமாட்டாது. முழுமையாக பூர்த்தி செய்யப் படாத விண்ணப்பப்படிவங்கள் எவ்வித அறிவித்தலு மின்றி நிராகரிக்கப்படும்.

இப் பரீட்சைக்காக விசேட தேவைகளைக் கொண்ட விண்ணப்பதாரர்கள் தோற்றுவதாயின், அது குறித்து விண்ணப்பப்படிவத்தில் கட்டாயமாக குறிப்பிடப்பட வேண்டும் என்பதுடன், உரியமருத்துவச்சான்றிதழ்களின் பிரதிகளை விண்ணப்பத்தின் அச்சிடப்பட்ட பிரதியுடன் இணைத்து, பரீட்சை ஆணையாளர் நாயகத்திற்குப் பதிவுத் தபால் மூலம் அனுப்பி வைக்க வேண்டும்.

09. போலியான தகவல்களை வழங்குதல் :

விண்ணப்பப்படிவத்தை பூர்த்தி செய்யும் போது மிகவும் கவனமாகச் சரியான தகவல்களை வழங்க வேண்டும். இப்பரீட்சையின் விதிமுறைகளின்படி எவரேனும் ஒரு விண்ணப்பதாரர் தகுதியற்றவர் என வெளிப்பட்டால், பரீட்சைக்கு முன்னரோ, பரீட்சை நடைபெறும் போதோ அல்லது பரீட்சைக்குப் பின்னரோ எந்தவொரு சந்தர்ப்பத்திலும் அவரது விண்ணப்பதாரர் தகைமை இரத்துச் செய்யப்படலாம்.

10. பரீட்சைக் கட்டணம் :

(அ) முதன்முறையாக விண்ணப்பிக்கும் போது கட்டணம் அறவிடப்படமாட்டாது. அதன் பின்னரான ஒவ்வொரு முறைக்கும் ஒரு பாடத்திற்கு ரூபா 600.00 வீதம் அறவிடப்படும்.

(ஆ) முதன்முறையாக பரீட்சைக்கு விண்ணப்பிப்பதாகத் தவறாகக் குறிப்பிட்டு, கட்டணம் செலுத்தாமல் பரீட்சைக்குத் தோற்றி, அது பின்னர் அது தொடர்பில் தெரிய வரும் பட்சத்தில் எடுக்கப்படும் நடவடிக்கைகளின் பாதகமான விளைவுகளுக்கு உத்தியோகத்தர் பொறுப்பேற்க வேண்டும்.

பரீட்சைக் கட்டணத்தைச் செலுத்தும் போது நிகழ்நிலை முறைமையினால் வழங்கப்படும் பின்வரும் கட்டணம் செலுத்தும் முறைகளின் கீழ் மட்டுமே செலுத்தப்பட வேண்டும்.

- ஏதேனும் வங்கி கடன் அட்டை மூலம்
- இணையவழி செலுத்துகை வசதி கொண்ட ஏதேனும் வங்கி பற்று அட்டை மூலம்
- இலங்கை வங்கி நிகழ்நிலை வங்கி முறைமை/ Flex செயலி மூலம்
- ஏதேனும் இலங்கை வங்கி கிளை மூலம்

குறிப்பு :

(அ) மேலே குறிப்பிட்டுள்ள முறைகள் மூலம் கட்டணங்களைச் செலுத்தும் விதம் பற்றிய அறிவுறுத்தல்கள் இணையதளத்தில் பரீட்சை தொடர்பான தொழில்நுட்ப வழிகாட்டல்களின் கீழ் வெளியிடப்பட்டுள்ளன.

(ஆ) கட்டணம் பெறப்பட்டமை குறித்து குறுஞ்செய்தி (SMS) மூலம் அல்லது மின்னஞ்சல் செய்தி மூலம் அறியத்தரப்படும். பரீட்சைக் கட்டணத்திற்கான முழுத் தொகையும் செலுத்தப்படல் வேண்டும் என்பதுடன், பரீட்சைக் கட்டணம் குறைவாகவோ அல்லது அதிகமாகவோ செலுத்தப்பட்டுள்ள விண்ணப்பங்கள் நிராகரிக்கப்படும். மேற்கூறப் பட்ட கட்டணம் செலுத்தும் முறைகள் மூலம் பரீட்சைக் கட்டணத்தைச் செலுத்தும் போது ஏற்படும் தவறுகள் தொடர்பாக இலங்கைப் பரீட்சைத் திணைக்களம் பொறுப்பேற்காது.

(இ) பரீட்சைக்காகச் செலுத்தப்பட்ட பணம் எக்காரணம் கொண்டும் மீளளிக்கப்படமாட்டாது அல்லது வேறு பரீட்சைக்காக மாற்றப்படமாட்டாது.

11. இந்த வர்த்தமானி அறிவித்தலில் குறிப்பிடப்பட்டுள்ள தகுதிகளைக் கொண்டவர்கள் மட்டுமே விண்ணப் பித்துள்ளனர் என்ற ஊகிப்பின் அடிப்படையில், விண்ணப்பங்கள் ஏற்றுக்கொள்ளப்படும் இறுதித் திகதியன்றோ அல்லது அதற்கு முன்னரோ சரியாகப் பூர்த்தி செய்யப்பட்ட விண்ணப்பங்களை அனுப்பியுள்ள விண்ணப்பதாரர்களுக்குப் பரீட்சை ஆணையாளர் நாயகத்தினால் நிகழ்நிலை மூலமாக மாத்திரம் பரீட்சை அனுமதிப்பத்திரங்கள் வழங்கப்படும். பரீட்சை அனுமதிப்பத்திரங்கள் வெளியிடப்பட்டவுடன் இலங்கைப் பரீட்சைத் திணைக்களத்தினால் அது பற்றிய அறிவித்தல்/ குறுஞ்செய்தி மூலம் விண்ணப்ப தாரர்களுக்கு அறியத்தரப்படும். தனது அனுமதிப்பத்திரம் கிடைக்கப்பெறாத விண்ணப்பதாரர் எவரேனும் இருப்பின் அறிவித்தலில் குறிப்பிடப்பட்டுள்ளவாறு அது குறித்து இலங்கைப் பரீட்சைத் திணைக்களத்தின் நிறுவனப் பரீட்சை ஒழுங்கமைப்புக் கிளையிடம் வினவ வேண்டும். அவ்வாறு வினவும்போது, விண்ணப்பதாரர் தான் விண்ணப்பித்த பரீட்சையின் பெயர், விண்ணப்ப தாரரின் முழுப் பெயர், தேசிய ஆளடையாள அட்டை இலக்கம் மற்றும் முகவரி ஆகியவற்றைச் சரியாகக் குறிப்பிட்டு, தயாரித்த கோரிக்கை கடிதத்தை இணைய அறிவித்தலில் குறிப்பிடப்பட்டுள்ள மின்னஞ்சல்

இலங்கை அரசாங்க அச்சத் திணைக்களத்திற் பதிப்பிக்கப்பெற்றது.